

တတိယအကြိမ် ပြည်သူ့လွှတ်တော် ပထမပုံမှန် အစည်းအဝေး တတိယနေ့  
ကျင်းပ

ဥပဒေကြမ်းကော်မတီနှင့် ပြည်သူ့ငွေစာရင်းကော်မတီ နှစ်ရပ်ဖွဲ့စည်းမှု အတည်ပြုပြီး  
ကော်မတီနှစ်ရပ် ထပ်မံဖွဲ့စည်းရေး လွှတ်တော်သို့ တင်ပြ

နေပြည်တော် မတ် ၂၄

တတိယအကြိမ် ပြည်သူ့လွှတ်တော် ပထမပုံမှန် အစည်းအဝေး တတိယနေ့ကို ယနေ့ နံနက် ၁၀ နာရီတွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော် အစည်း အဝေးခန်းမ၌ ကျင်းပသည်။

ယနေ့အစည်းအဝေးတွင် ဥပဒေကြမ်းကော်မတီနှင့် ပြည်သူ့ငွေစာရင်းကော်မတီ နှစ်ရပ် ဖွဲ့စည်းမှုကို လွှတ်တော်၏ အတည်ပြုချက်ရယူ၍ အတည်ပြုပြီး လွှတ်တော်အခွင့်အရေး ကော်မတီနှင့် အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီ ဖွဲ့စည်းရေး လွှတ်တော်သို့ တင်ပြသည်။

ဦးစွာ ပြည်သူ့လွှတ်တော်ဥက္ကဋ္ဌ ဦးခင်ရီ က တတိယအကြိမ် ပြည်သူ့လွှတ်တော် ပထမပုံမှန် အစည်းအဝေး တတိယနေ့သို့ တက်ရောက်ခွင့်ရှိသည့် ပြည်သူ့လွှတ်တော် ကိုယ်စားလှယ်ဦးရေ စုစုပေါင်း ၃၇၃ ဦး ရှိသည့်အနက် ယနေ့အစည်းအဝေးသို့ ၃၇၁ ဦးတက်ရောက်သဖြင့် တက်ရောက်မှု ရာခိုင်နှုန်း ၉၉ ဒသမ ၄၆ ရှိသည့်အတွက် အစည်းအဝေး အထမြောက်ကြောင်း နှင့် စတင်ကျင်းပကြောင်း ကြေညာသည်။

ထို့နောက် အစည်းအဝေး တက်ရောက်မှု အခြေအနေကို လွှတ်တော်၏ အတည်ပြုချက် ရယူ၍ အတည်ပြု မှတ်တမ်းတင်သည်။

ယင်းနောက် ပြည်သူ့လွှတ်တော်ဥက္ကဋ္ဌက ဥပဒေကြမ်းကော်မတီ ဖွဲ့စည်းမှုနှင့် ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီအစည်းအဝေးတို့နှင့် စပ်လျဉ်းသည့် ရှင်းလင်းတင်ပြချက်များကို လွှတ်တော်၏ အတည်ပြုချက်ရယူရာ လွှတ်တော်က သဘောတူသည့်အတွက် ဥပဒေကြမ်းကော်မတီ ဥက္ကဋ္ဌအဖြစ် ဒဂုံမဲဆန္ဒနယ်မှ ဒေါက်တာ နန္ဒကျော်စွာ၊ အတွင်းရေးမှူးအဖြစ် အမရပူရမဲဆန္ဒနယ်မှ ဦးသိန်းထွန်းဦး အပါအဝင် အဖွဲ့ဝင် ၁၅ ဦးဖြင့် တာဝန်ပေးအပ် ဖွဲ့စည်းကြောင်းနှင့် ဥပဒေကြမ်းကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် ကော်မတီ အစည်းအဝေးတို့ကို လွှတ်တော်က အတည်ပြုကြောင်း ကြေညာသည်။

ဆက်လက်၍ ပြည်သူ့ငွေစာရင်းကော်မတီ ဖွဲ့စည်းမှုနှင့် ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီအစည်းအဝေးတို့နှင့်စပ်လျဉ်းသည့် ရှင်းလင်းတင်ပြချက်များကို လွှတ်တော်၏ အတည်ပြုချက်ရယူရာ လွှတ်တော်က သဘောတူသည့်အတွက် ပြည်သူ့ ငွေစာရင်းကော်မတီ ဥက္ကဋ္ဌအဖြစ် အောင်မြေသာစံ မဲဆန္ဒနယ်မှ ဦးတေဇကျော်၊ အတွင်းရေးမှူးအဖြစ် အောင်လံမဲဆန္ဒနယ်မှ ဦးတင်အောင်ချစ် အပါအဝင် အဖွဲ့ဝင် ၁၅ ဦးဖြင့် တာဝန်ပေးအပ် ဖွဲ့စည်းကြောင်းနှင့် ပြည်သူ့ငွေစာရင်းကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် ကော်မတီ အစည်းအဝေးတို့ကို လွှတ်တော်က အတည်ပြုကြောင်း ကြေညာသည်။

ထို့နောက် ပြည်သူ့လွှတ်တော်ဥက္ကဋ္ဌက လွှတ်တော်အခွင့်အရေးကော်မတီ ဖွဲ့စည်းရေး နှင့်စပ်လျဉ်း၍ ရှင်းလင်းပြောကြားပြီး ပြည်သူ့ လွှတ်တော်ဒုတိယဥက္ကဋ္ဌ ဦးမောင်မောင်အုန်းက လွှတ်တော်အခွင့်အရေးကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီ အစည်းအဝေးများနှင့် စပ်လျဉ်း၍ ရှင်းလင်းတင်ပြသည်။

ယင်းနောက် ပြည်သူ့လွှတ်တော်ဥက္ကဋ္ဌက လွှတ်တော်အခွင့်အရေးကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွားမည်ဖြစ်ကြောင်းနှင့် လွှတ်တော်အခွင့်အရေး ကော်မတီ ဥက္ကဋ္ဌအဖြစ် တပ်ကုန်းမဲဆန္ဒနယ်မှ ဦးမောင်မောင်အုန်း နှင့် အတွင်းရေးမှူးအဖြစ် ထားဝယ်မဲဆန္ဒနယ်မှ ဒေါက်တာ ကျော်ကျော်ဌေးတို့ကို တာဝန်ပေးအပ် ဖွဲ့စည်းသွား မည်ဖြစ်ကြောင်း လွှတ်တော်သို့ တင်ပြသည်။

ဆက်လက်၍ ပြည်သူ့လွှတ်တော်ဥက္ကဋ္ဌက အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီ ဖွဲ့စည်းရေးနှင့် စပ်လျဉ်း၍ ရှင်းလင်းပြောကြားပြီး ပြည်သူ့လွှတ်တော် ဒုတိယဥက္ကဋ္ဌက အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီ အစည်း အဝေးများနှင့် စပ်လျဉ်း၍ ရှင်းလင်းတင်ပြသည်။

ထို့နောက် ပြည်သူ့လွှတ်တော်ဥက္ကဋ္ဌက အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွား မည်ဖြစ်ကြောင်းနှင့် အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေး ကော်မတီဥက္ကဋ္ဌအဖြစ် ကျိုင်းတုံ မဲဆန္ဒနယ်မှ ဦးသန်းထွန်းဦးနှင့် အတွင်းရေးမှူးအဖြစ် ပုသိမ် မဲဆန္ဒနယ်မှ ဦးသန်းထွန်းတို့ကို တာဝန်ပေးအပ် ဖွဲ့စည်းသွားမည်ဖြစ်ကြောင်း လွှတ်တော်သို့ တင်ပြသည်။

ယင်းနောက် တတိယအကြိမ် ပြည်သူ့လွှတ်တော် ပထမပုံမှန်အစည်းအဝေး တတိယ နေ့ကို ရပ်နားလိုက်ပြီး အစည်းအဝေး စတုတ္ထနေ့ကို မတ် ၂၆ ရက် နံနက် ၁၀ နာရီတွင် ကျင်းပ သွားမည်ဖြစ်ကြောင်း သိရသည်။ သတင်းစဉ်

**ပြည်သူ့လွှတ်တော် ဥပဒေကြမ်းကော်မတီ အဖွဲ့ဝင်များစာရင်း**

စဉ်	မဲဆန္ဒနယ်	အမည်	တာဝန်
၁။	ဒဂုံမဲဆန္ဒနယ်	ဒေါက်တာ နန္ဒကျော်စွာ	ဥက္ကဋ္ဌ
၂။	သင်္ဃန်းကျွန်းမဲဆန္ဒနယ်	ဒေါ်သန်းသန်းအေး	အဖွဲ့ဝင်
၃။	ရေဦးမဲဆန္ဒနယ်	ဦးစိုးတင့်အောင်	အဖွဲ့ဝင်
၄။	နတ်တလင်းမဲဆန္ဒနယ်	ဦးတင့်လွင်	အဖွဲ့ဝင်
၅။	ဆိတ်ကြီး/ခနောင်တိုမဲဆန္ဒနယ်	ဒေါက်တာ ထွန်းထွန်းဝင်း	အဖွဲ့ဝင်
၆။	ရွှေတောင်မဲဆန္ဒနယ်	ဦးတင်ရွှေ	အဖွဲ့ဝင်
၇။	ကွမ်းခြံကုန်းမဲဆန္ဒနယ်	ဦးသန့်ဇော်	အဖွဲ့ဝင်
၈။	မိုင်းခတ်မဲဆန္ဒနယ်	စိုင်းဝန်းဆမ်	အဖွဲ့ဝင်
၉။	ကျုံ့ပျော်မဲဆန္ဒနယ်	ဦးဇော်မင်း	အဖွဲ့ဝင်
၁၀။	ကြံခင်းမဲဆန္ဒနယ်	ဦးနိုင်မင်းဦး	အဖွဲ့ဝင်
၁၁။	တောင်ကြီးမဲဆန္ဒနယ်	နန်းကျင်း(ခ)နန်းစိန်	အဖွဲ့ဝင်
၁၂။	ဟုမ္မလင်းမဲဆန္ဒနယ်	ဦးနိုင်နိုင်ကျော်	အဖွဲ့ဝင်
၁၃။	တပ်မတော်သားကိုယ်စားလှယ်	ဗိုလ်မှူးချုပ် ဝင်းမြိုင်	အဖွဲ့ဝင်
၁၄။	တပ်မတော်သားကိုယ်စားလှယ်	ဒုတိယဗိုလ်မှူးကြီး မျိုးထက်ဝင်း	အဖွဲ့ဝင်
၁၅။	အမရပူရမဲဆန္ဒနယ်	ဦးသိန်းထွန်းဦး	အတွင်းရေးမှူး

ပြည်သူ့လွှတ်တော် ပြည်သူ့ငွေစာရင်းကော်မတီ အဖွဲ့ဝင်များစာရင်း

စဉ်	မဲဆန္ဒနယ်	အမည်	တာဝန်
၁။	အောင်မြေသာစံမဲဆန္ဒနယ်	ဦးတေဇကျော်	ဥက္ကဋ္ဌ
၂။	မိုးကောင်းမဲဆန္ဒနယ်	ဦးထွန်းထွန်းအောင်	အဖွဲ့ဝင်
၃။	ကန့်ဘလူမဲဆန္ဒနယ်	ဦးမြတ်ကျော်	အဖွဲ့ဝင်
၄။	ဆင်ပေါင်ဝဲမဲဆန္ဒနယ်	ဦးတင့်ဆွေ	အဖွဲ့ဝင်
၅။	ကမာရွတ်မဲဆန္ဒနယ်	ဦးကိုကိုသင်း	အဖွဲ့ဝင်
၆။	ကန်ကြီးထောင့်မဲဆန္ဒနယ်	ဒေါ်ခင်စောမူ	အဖွဲ့ဝင်
၇။	ရမည်းသင်းမဲဆန္ဒနယ်	ဦးညွန့်ဆောင်	အဖွဲ့ဝင်
၈။	မော်လမြိုင်ကျွန်းမဲဆန္ဒနယ်	ဦးခင်မောင်ဝင်း	အဖွဲ့ဝင်
၉။	ရပ်စောက်မဲဆန္ဒနယ်	ဒေါက်တာ ပွင့်ဆန်း	အဖွဲ့ဝင်
၁၀။	လေးမျက်နှာမဲဆန္ဒနယ်	ဦးမြင့်စိုး	အဖွဲ့ဝင်
၁၁။	သံဖြူဇရပ်မဲဆန္ဒနယ်	ဦးသန်းရွှေ	အဖွဲ့ဝင်
၁၂။	ဆီဆိုင်မဲဆန္ဒနယ်	ခွန်လှသိန်း	အဖွဲ့ဝင်
၁၃။	တပ်မတော်သားကိုယ်စားလှယ်	ဗိုလ်မှူးချုပ် စိုးညွန့်	အဖွဲ့ဝင်
၁၄။	တပ်မတော်သားကိုယ်စားလှယ်	ဗိုလ်ကြီး ဒေါ်ယမင်းအောင်	အဖွဲ့ဝင်
၁၅။	အောင်လံမဲဆန္ဒနယ်	ဦးတင်အောင်ချစ်	အတွင်းရေးမှူး